
ÖMƏR XƏYYAM 


Dünyanın mədəni xalqları arasında şöhrət tapan 
qüdrətli qələm sahiblərindən biri də ХІ əsrin filosof şairi 
Ömər Xəyyamdır. 

Ömər Xəyyamın həyatı haqqında əlimizdə müfəssəl 
məlumat yoxdur. Ondan bəhs edən Şərq təzkirəçiləri şai- 
rin həyatı haqqında demək olar ki, heç bir şey deməmiş- 
dir. Xəyyam yaradıcılığını tədqiq edən Şərq və Avropa 
alimlərinin əsərlərində də bu məsələ son dərəcə səthi 
işıqlandırılmışdır. Mənbələrdə bu böyük şair haqqında 
verilən məlumatlar aşağıdakıları deməyə əsas verir: 

Xəyyam (bəzən də Xəyyami) təxəllüsü ilə bütün 
dünyada şöhrət tapan hikmətli rübai ustadının adı Ömər, 
atasının adı İbrahimdir. O, 1040-cı ildə Xorasan əyaləti- 
nin Nişapur adlanan mahalında bir çadırçı ailəsində ana- 
dan olmuşdur. Xəyyam təxəllüsü də atasının sənətindən 
alınmışdır. Ömər Xəyyam ibtidai təhsilini vətəni olan 
Nişaburda alaraq, öz dövrünün əsas elm sahələrinə yiyə- 
lənmişdir. O, xüsusilə hikmət, nücum, riyaziyyat, kimya 
və tibb elmləri üzrə çalışaraq, sonralar bu elmlər sahə- 
sində kəşflər belə etmişdir. Buna görə də Xəyyamın 
məşhur münəccim və riyaziyyatçı kimi də adı çəkilmək- 
dədir. O, poeziyaya meyl etmiş, misli görünməmiş dərin 
mənalı rübailər yazmışdır. Xəyyamın ara-sıra yazdığı bu 
rübailər sonralar ona böyük şöhrət qazandırmış və onu 
dünya şairləri cərgəsinə daxil etmişdir. Bu rübailər Xəy- 
yamın yaradıcılığında miqdarca çox cüzi bir yer tutsa da, 

məzmun etibarilə olduqca mühüm fəlsəfi fikirlər ifadə 
etdiyindən daima diqqət mərkəzində olmuşdur. 

Ömər Xəyyam Məlikşah Səlcuqinin vəziri dərəcəsinə 
yüksələn, məşhur “Siyasətnamə” əsərinin müəllifi Niza- 
mülmülklə, sonralar İsmaililər firqəsinin başçısı olub, Səl- 
cuq hökmdarlarını qorxu altında saxlayan Həsən Sabbahla 
bir məktəb yoldaşı olmuşdur. Lakin Xəyyam heç bir şöh- 
rət və mənsəb sahibi olmağa çalışmamış, bütün ömrünü 
elmə, fəlsəfəyə və poeziyaya sərf etmişdir. Xəyyam Ya- 
xın Şərqin bir çox məşhur şəhərlərini gəzmiş və dövrünün 
adlı-sanlı alimləri ilə tanış olaraq, yeri gəldikcə, onlarla 
elmi, ədəbi mübahisələr etmişdir. Ömər Xəyyam orta əsr 
feodalizmi şəraitində çox dəb olan saray şairləri cərgəsinə 
daxil olmaq istəməmişdir. Əksinə, o, azadlığı, mərdliyi 
hər şeydən üstün tutaraq yaşamış, ancaq Məlikşahın rəsmi 
xahişi ilə özünün məşhur “Cəlali təqvimi”ni (Nücum 
cədvəlini) yaratmışdır. Bu təqvim bir çox cəhətdən hələ 
bu gün də öz elmi əhəmiyyətini itirməmişdir. 

Xəyyam 1123-cü ildə vətəni Nişaburda vəfat etmişdir. 


хоо 


Konkret elmlər sahəsində bir neçə kəşflər edən Ömər 
Xəyyam necə olmuş ki, ancaq kiçik rübailəri ilə dünya 
şöhrəti qazanmışdır? Bu suala cavab vermək istəyən Şərq 
və Qərb tədqiqatçıları çox haqlı olaraq qeyd etmişlər ki, 
Xəyyamı klassik dünya şairləri zirvəsinə qaldıran rübai- 
ləri misilsiz dərəcədə sənətkaranə yazılmış və dörd sətir 

içərisində, cildlərlə kitaba yerləşən dərin, fəlsəfi fikirlər 
ifadə etmişdir. 

Xəyyamın bütün rübailəri dərin fəlsəfi fikirlərlə do- 
ludur. О hər şeyin əsl mahiyyətini bilməyə çalışan, həqi- 
qət axtaran, onu tapmadıqda məyus olan bir filosof — şair- 
dir. Xəyyamın hər rübaisi insanı fikrə daldırır, onu ayıldır. 

Ömər Xəyyam Bağdad xəlifələrinin hələ fitva verdi- 
yi tarixi şəraitdə yaşayıb yaradırdı. Bu zaman hər adam 
azad fikir söyləmək qüdrətinə malik ola bilməzdi. Bu za- 
man hər kəs islamiyyəti bir cür şərh etməyə çalışaraq, 
onu hakim feodal dövlətinin daha yararlı surətdə xidmə- 
tinə vermək istədiyi halda, ancaq Xəyyam kimi cəsur bir 
filosofa yaraşardı ki, onlara gülərək desin: 


Məzhəb, din düşünür bir yığın insan, 
Bir yığın da “şəklə” “yəqində” heyran. 
“Qafillər, yol nə o, nə budurl” — deyə 
Pusqudan qışqırır biri nagahan. 


O, mövhumatçı və xurafatçı din xadimlərinin səsini 
batıraraq deyirdi: 


Cənnət — cəhənnəmə girən yox, könül, 
Gedib o dünyanı görən yox, könül. 
Umid və qorxumuz o şeydəndir ki, 
Onlardan heç nişan verən yox, könül. 


Buna görə də Xəyyam hər kəs üçün nəsib olan bu az 
ömrün mənalı və şadlıqla keçməsini təbliğ edirdi. Xəy- 
yam o dünyaya köçüb gedənlərin çox olduğunu və bir kə- 
sin də qayıtmadığını göstərərək, oxucularını öyrədirdi: 

Şad ol, ömrü çarpma kədərlə daşa, 
Bu zalım dünyada sən adil yaşa. 

İndi ki, dünyanın sonu yoxluqdur, 
Zənn et, yoxsan, ömrü azad vur başa. 


Xəyyam cənnətin də, cəhənnəmin də bu dünyada 
olduğunu belə izah edirdi: 


Dünya – ömrümüzdən keçən bir andır, 
Ceyhun — gözümüzdən axan neysandır, 
Cəhənnəm – boş əməl qığılcımıdır, 
Cənnətsə xoş keçən rahat zamandır. 


O, başqa bir rübaisində yaramaz adamlarla söhbəti 
cəhənnəm adlandırmışdır. Beləliklə, aydın olur ki, Xəy- 
yam çox kəskin bir surətdə dini fanatizm və mövhumatın 
əleyhinə olmuş bu dünyada hər səadəti insanın zəhmət və 
iradəsində görmüşdür. O, fəlakətlərin insandan gücsüz 
olduğunu öyrədirdi. 

Nəhayət, zülm, sitəmlə göylərə yüksələn həşəmətli 
sarayların uçulub gedəcəyini, onun xarabaları üzərində 
bayquşların ötəcəyini deyən Xəyyam öz dövrünün bütün 
qanunsuzluq və ədalətsizliklərinə qarşı bir ittihamçı kimi 
səsini yüksəldərək deyir: 


Əlimdə olsaydı əgər iqtidar 

Bu köhnə fələyi kökündən yıxar, 
Təzədən elə bir fələk qurardım 
Ki, hər kəs yaşardı azad, bəxtiyar. 

Şübhəsiz ki, belə fikirlər Xəyyamın fəlsəfi görüşlə- 
rindən doğurdu. O, varlığın (maddənin) əbədiyyətini təs- 
diq edir, onun nə ibtidası, nə də sonu olmadığını anlayırdı. 
O, insan şüurundan asılı olmayaraq, mövcud olan obyek- 
tiv varlığı qəbul edir, real varlığın sirlərini açan insan id- 
rakını yüksək qiymətləndirirdi. Bir çox rübailərində Xəy- 
yam özü verdiyi suallar qarşısında aciz qaldığını bildirir, 
bu “əvvəli və sonu bəlli olmayan, dairəvi dövr edən dün- 
yada heç kəsin bizim haradan gəlib, haraya getdiyimizi” 
bilmədiyini irəli sürərək, bir aqnostik kimi varlığın əsl 
mahiyyətini bilməyin hətta mümkün olmadığı qənaətinə 
gəlirdi. 

Şair bu dünyada vaxtı nəşə ilə keçirməyi, ömrü dərd, 
ələm içində keçirməməyi məqsədə müvafiq bilirdi. 
Xəyyamın əsərlərində tez-tez təsadüf edilən nəşə, şərab, 
gözəl, meyxana, çəng, saqi, çəmən, saz, nəğmə və b. ki- 
mi sözlər onun məhz bu fikri ilə bağlıdır. Təəssüf ki, bəzi 
tədqiqatçılar Xəyyamın çox şərab içməkdən və gözəl- 
lərlə vaxt keçirməkdən bəhs etməsinə əsaslanaraq, haq- 
sızcasına onu əyyaş və sərsəri adlandırmışlar. Bu fikir kö- 
kündən səhvdir. Xəyyam özü bir rübaisində şərab iç- 
məkdən nə məqsədi olduğunu belə izah etmişdir: 


Mey iç sən, möhkəm ol, ağıldan qaçma, 
Cahillik eyləyib söyləmə, saçma. 
İstəyirsən sənə mey halal olsun, 
Kimsəni incitmə, vurma, əl açma. 


Yaxud: 


Mey içmək, şad olmaq ayinim mənim, 
Bilməməkdir küfrü din, dinim mənim. 
Dünya gəlininə dedim: “— Kəbinin?” 
Dedi: “— Şad könlündür kəbinim mənim”. 


Buradan aydın olur ki, Xəyyam, bütün həyati zövqləri 
unudaraq, şərab içib özündən gedən sərxoş və pozğun bir 
əyyaş deyil, bəlkə, həkimanə və gözüaçıq bir surətdə 
ayıq yaşamağı, başqalarına əziyyət verməməyi, xeyirxah 
olmağı təbliğ etmişdir. Ona görə də xalq arasında “Xəy- 
yamanə mey içməyi hər adam bacarmaz” – deyə bir mə- 
səl də vardır. Xəyyam əvvəlcədən duyurdu ki, onu bir 
çoxları düzgün anlamayacaqlar, buna görə də bir rübai- 
sində hər tayfanın onu öz qabiliyyəti daxilində dərk edib 
qiymətləndirəcəyini xəbər verirdi. 


хоо 


Xəyyamın rübailərinin miqdarı haqqında müxtəlif 
fikirlər vardır. Bəziləri bu irsi ancaq 121 rübaidən ibarət 
hesab etdikləri halda, bəziləridə onun sayını minə qədər 
artırmışlar. Tarixdə ilk dəfə olaraq məşhur rus şərqşünası 
V.Jukovski Xəyyam rüballərini tədqiq edərək, onun çox 
qarışdırıldığını aydın faktlarla sübut etmiş və hətta Xəy- 
yam adına çıxan 82 rübainin Xaqani, Ənvəri, Sədi, Hafiz 
kimi məşhur şairlərə aid olduğunu da göstərmişdir. Buna 
görə də Xəyyamın görüşlərindən bəhs edən zaman başqa 
şairə məxsus olan rübailəri əsas götürmək olmaz. Bəzi 
Avropa şərqşünasları məhz Xəyyam qələminin məhsulu 
olmayan rübailərdən çıxış edərək, onu sufi şair adlan- 
dırmışlar. 


Xəyyamın rübailəri ilk dəfə XIX əsrdə Fizcerald tə- 
rəfindən ingilis dilinə tərcümə edildikdən sonra, böyük 
sürətlə Avropada şöhrət qazandı və bir-birinin ardınca 
müxtəlif dillərə (fransız, alman, italyan, rus, türk və s. dil- 
lərə) gah nəsrlə, gah nəzmlə tərcümə edildi. Xəyyamı 
dünyanın məşhur filosofları olan — Gete, Heyne, Volterlə 
müqayisə etmişlər. Təsadüfi deyildir ki, Xəyyam Şərq 
mənbələrində “həkim” adlandırılmışdır. Bu ləqəbi almaq 
tarixdə hər şairə nəsib olmamışdır. Ömər Xəyyam öz 
dövründə cahil adamların onu əhatə etdiyindən şikayətlə- 
nərək, hələ bir çox mənaları deməyib, qəlbində basdırdı- 
ğını acı-acı qeyd etmişdir. 

Lakin Xəyyamın demiş olduğu fikirləri də onu böyük 
bir şair kimi qiymətləndirməyə haqq verir. 

Xəyyam rübailəri hələ bu gün də başqa-başqa dillərə 
tərcümə edilməkdədir. Onun rübailər kitabçası gözəl bir 
bayram hədiyyəsi kimi əldən-ələ gəzir, məclislərdə təm- 
təraqla oxunur. Onun həyatı sevməyi, azad sevgini və 
mənalı yaşamağı təbliğ edən bu rübailəri ölməz bir qüv- 
vəyə malikdir. 

Xəyyamın rübailəri ilə Azərbaycan xalqı hələ XII 
əsrdən tanışdır. Dahi Nizami, Xaqani, Füzuli və başqa 
Azərbaycan klassikləri Xəyyamı sevə-sevə oxumuşlar. 
Onun rübailəri Azərbaycan xalqının dilində əzbər ol- 
muşdur. Xəyyamın rübailəri bir neçə dəfə Azərbaycan 
dilinə tərcümə olunmuş və nəşr edilmişdir. 


Məmmədağa Sultanov 

1 
Lalələr bitirən һәг laləzarın, 
Laləsi qanıdır bir şəhriyarın. 
Torpaqdan göyərən incə bənövşə 
Xalıdır bir gözəl dilbər nigarın. 


2 
Bu ot ki, göyərib çay qırağından, 
Bitib bir dilbərin al dodağından. 
Asta gəz, çəməndə hər qızıl lalə 
Çıxıb gözəllərin boz torpağından. 


3 
Bilinməz nə vaxtdan hərlənir bu tas, 
Nə zaman pozular bu gözəl əsas. 
Belə nazik fikri dərindən duyub, 
Ağıl ölçüsüylə dərk etmək olmaz. 


4 
Bizdən əvvəl varmış bu axşam-səhər, 
Yəqin bir məqsədlə dönərmiş göylər. 
Amandır, asta gəz, göz bəbəyidir, 
Nazənin gözəlin bu gəzdiyin yer. 

5 
Səhərin mehindən açılıb güllər, 
Gül-çiçək eşqilə ötür bülbüllər. 
Zövq al bu bağçadan, çox belə güllər, 
Yaradıb, sovurub torpağa illər. 


6 
Dünən meyxanada mən bir qocadan, 
Soruşdum ki, gedib bu qədər insan. 
Onlardan xəbər ver. Dedi: — Şərab içl 
Gedənlər qayıtmaz bir də heç zaman. 


7 
Səhər zamanıdır, ey nazlı dilbərl 
Mey gətir, çal sazı, oxu nəğmələr. 
Yüz min cəmşidləri, keykavusları, 
Yer udub, unudub daş qərinələr. 


8 
Gəldik, getdik, dünya nə fayda gördü? 
Ömrümüzün kökü harda göyərdi. 
Fələyin odunda yanan canlardan, 
Yüksələn tüstüdən kim xəbər verdi? 


С одре x 

9 
Həyatın sirrini bilsəydi ürək, 
Bilərdi ölümün sirri nə demək. 
Bu gün sağlığında bir şey bilməyən, 
Ölüb getdi, sabah nə dərk edəcək? 


10 
Əfsus, gəncliyimin dövranı getdi, 
Ömrümün xoş bahar zamanı getdi. 
Gənclik dedikləri o quş, bilmirəm, 
Nə zaman tərk edib bu canı getdi. 


11 
Düşmə arxasınca sən biliklərin, 
Oxşa tellərini incə dilbərin. 
Zəmanə qanını tökməzdən əvvəl, 
Mey 1с, meyxanalar olsun qoy yerin. 


12 
Əkmə qəm ağacı qəlbində bir an, 
Şadlıq kitabını oxu hər zamanı. 
Şərab iç, xoş keçin, bəlli bir şeydir, 
Dünyada nə qədər yaşayır insan. 

13 
Sabahı bilən yox, olma pərişan, 
Çalış, qəlbin dərddən olmasın şan-şan, 
Şərab iç, ay üzlüm, ay işığında, 
Çox gəzər ay, bizdən tapmaz bir nişan. 


14 
Bahardır, seyrə çıx bir çəmənzara, 
Yoldaş ol iki-üç gözəl dildara. 
Qədəhi al ələ, badə içənlər, 
Uymaz məscidlərə, kəlisalara. 


15 
Nə yazıq, saraldıq bir yarpaq kimi, 
Biçdi ömrümüzü göyl oraq kimi. 
Göz yumub açınca yaşamadıq, ahl 
Söndü həyatımız bir çıraq kimi. 


16 
Madam gönlümüzcə olmayacaq iş, 
Nə fayda verəcək çalışmaq, təşvişl 
Dünyaya gec gəldik, tez getməliyik, 
Deyə, bu həsrətlə günümüz keçmiş. 


1 Göy — fələk 
Çə одре x 

17 
Səadət axtarma, həyat Ыг andır. 
Hər toz Cəmşid şahdan, Keydən nişandır. 
Ömrün mahiyyəti, dünyanın halı, 
Röyadır, xəyaldır, ahdır, yalandır. 


18 
Yazdır, bulut gülə səpir jaləni, 
Qalx, şərab içməyə al piyaləni. 
Bu gün seyrangahın olan çəmənlər, 
Qəbrindən bitirər sabah laləni. 


19 
Hər çiçək yaratsa bu qoca dövran, 
Yenə də torpaqla eyləyər yeksan. 
Bulut su yerinə torpaq çəksəydi, 
Yağardı göylərdən dost qanı hər an. 


20 
Xəyyam ki, tikərdi hikmət xeyməsi, 
Yandırdı ömrünü qəmin kürəsi. 
Ömrünün ipini əcəl qayçısı, 
Qırıb məhv elədi, çıxmadı səsi. 

21 
Sadəlövh könlümdən тәп сапа gəldim, 
Cəfakeş canımdan fəğana gəldim, 


Mənsiz də dünyanın işi keçərmiş, 
Əcəba, nə üçün cahana gəldim?! 


22 
Könül, zəmanədən ehsan gözləmə, 
Dövran gərdişindən səhman gözləmə. 
Sən dərman axtarsan, artacaq dərdin, 
Döz acı dərdinə, dərman gözləmə. 


23 
Mey içsən ağıllı bir insanla iç, 
Ya incə gülüşlü bir cananla iç. 
Çox içmə, gizlin iç, meyə alışma, 
İçsən xumar gözlü bir ceyranla iç. 


24 
Mey içdin, ağıldan biganə olma, 
Sərxoşluqla cəhlə həmxanə olma. 
İstəsən ki, sənə mey halal olsun, 
Heç kəsi incidib divanə olma. 


Çə одре x 

25 
Toz oldu bu qara qəbrə gedənlər, 
Çürüdü, töküldü zərif bədənlər, 
Ah, bu nə şərabdır, getmiş özündən, 
Ondan azca dadıb, az nuş edənlər. 


26 
Biz bir oyuncağıq, fələk oyunbaz, 
Bu bir həqiqətdir, deyildir məcaz. 
Vücud səhnəsində oynadıq, bir-bir 
Ədəm sandığına girməsək olmaz. 


27 
Çətin sövdalara düşmə heç zaman, 
Doldur piyaləni, nuş et durmadan. 
Üzümün qızıyla oturub keyf çək, 
Haram qız yaxşıdır halal anadan. 


28 
İnsana daima qəm verir fələk, 
Bir qursa, birini dağıtsın gərək. 
Dünyaya gəlməyən bilsə gələnlər, 
Nə çəkir, gəlməkçün bəsləməz dilək. 

29 
Biz getsək yenə də duracaq cahan, 
Bizdən qalmayacaq bir iz, bir nişan. 
Biz yoxkən çəkmirdi o heç bir zərər, 
Getsək də görünməz onda bir nöqsan. 


30 
Ey fələk, xəsisə izzət verirsən, 
Ev, hamam, dəyirman, sərvət verirsən. 
Sənin tək fələyə tüpürmək gərək, 
Azad adamlara zillət verirsən. 


31 
Ey dost, tamah üçün gəzib dörd yanı, 
Nə qədər ölçəsən bütün dünyanı, 
Gediblər, gedərik, gəlib-gedərlər, 
Bir an muradınca yaşayan hanıl 


32 
Ulduzla doludur bu böyük eyvan, 
Onlara çox ağıl qalmışdır heyran. 
Ağıl kələfini itirmə əslal 
Kainat özü də qalıb sərgərdan. 


Çə одре x 

33 
Gül rəngli şərab ver bizə, ey saqil 
Uymayaq söhbətə, sözə, ey saqil 
Bir kuzə mey gətir, torpağımızdan, 
Dövran düzəltməmiş kuzə, ey saqil 


34 
Xoş həyat kədərlə vurulmaz başa, 
Şad könül şüşəsi çırpılmaz daşa. 
Kim bilir dünyada nələr olacaql 
Şərab iç, ay üzlü gözəl sev, yaşa. 


35 
Qələndərxislət ol, meyxana axtar, 
Sevdiyin yar olsun, mey, kamança, tar. 
Əlinə qədəh al, çiyninə kuzə, 
Vaxtı boş keçirmə, mey iç, ey nigar! 


36 
Bir yolun üstündə torpağımızdan 
Kuzə düzəltməmiş kuzəçi, cananl 
Doldur, o zərərsiz kuzədən mey iç, 
Ver bir də mən içim, zövq alaq bir an. 

37 
Gördüm bir rind minib yer səməndinə, 
İnanmır heç küfrə, islama, dinə. 


Kimdə cürət vardır bu arif kimi, 
İnanmasın haqqa, şərə, yəqinə. 


38 
Kuzəni, qədəhi alıb, ay gözəl, 
Bir bulaq başına, çəmənzarə gəll 
Çox ayüzlüləri bu fələk yüz yol 
Kuzəyə döndərib, məhv edib əcəl. 


39 
Bahardır mey içir çəməndə lalə, 
Bir incə dilbərlə qaldır piyalə. 
Bu mavi göy yıxıb səni torpağa, 
Bir gün həyatını verər zəvalə. 


40 
Madam çox yaşamır dünyada insan, 
Meysiz, sevgilisiz yaşama bir an. 
Axtarma qədimdir, təzədir aləm, 
İstər bizdən sonra uçulsun cahan. 


С ойр ə x 

41 
Əl çəkmir, ey könül, qəm-kədər səndən, 
Ruhun ayrılacaq bir gün bədəndən. 
Hələ torpağından səbzəl bitməmiş, 
Xoş yaşa, ayrılma yaşıl çəməndən. 


42 
Gəlmədim arzumla bura gəlirkən, 
Getmək də yəqindir dünya evindən. 
Ey yüngül ayaqlı saqi, şərab verl 
Cahanın qəmini meylə yuyum mən. 


43 
Gördüm ki, tikilir uca bir bina, 
Döyüb ayaqlayır palçığı bənna. 
Palçıq deyir: — Sən də torpaq olarsan, 
Gəl əzab çəkdirmə insan oğluna. 


44 
Gülərkən baharda çiçəklər, güllər, 
Çəməndə mey versə bir nazlı dilbər 
Başqalara bu söz çirkin olsa da, 
Həm, cənnət adı çəksəm mən əgər. 


1 Səbzə — göy ot 
Ce ə 

45 
Nifaq bayrağını ataraq həmən, 
Qoca yaşda şərab içəcəyəm mən. 
İndi kef çəkməyim, bəs nə vaxt çəkim, 
Yaşım ki, keçmişdir mənim yetmişdən. 


46 
Ömür keçdi istər şirin, istər təlx, 
Peymanə doldumu, nə Bağdad, nə Bəlx. 
Bizdən sonra bu ay çox batıb — çıxar, 
Şərab iç, bu qəflət yuxusundan qalx. 


47 
Əsir olma bunca qoxuya, rəngə. 
Düşünmə çirkini, uyma qəşəngə. 
Olsan dirlik suyu — Zəmzəm çeşməsi, 
Yer udub döndərər səni səhəngə. 


48 
Bir zaman məktəbə getdim uşaqkən, 
Bir zaman sevindim dəbirliyimdən. 
İşə bax, dünyaya su kimi gəldim, 
Sonra külək kimi əsib getdim mən. 


С одре x 

49 
Zöhrəni yaradan gündən təbiət 
Yaratmayıb meydən gözəl bir nemətl 
Al şərabdan yaxşı пә ola bilər! 
Mey satan, bax, buna edirəm heyrət. 


50 
Badə verən saqi olsa bir dilbər, 
Dirlik suyu olsa şərabım əgər, 
Zöhrə mütrüb olsa, İsa da həmdəm, 
Əylənə bilmərəm olsa qəm-kədər. 


51 
Gül üzlü gözələ vurğundur könül, 
Əlimdə gül rəngli badə var, ey güll 
Qoymaram ürəkdə bir arzum qalsın, 
Dönüb ta cüzilər olmayınca küll. 


52 
Eşqin kitabilə fala baxırkən, 
Bir hal əhli gördüm çəmənlikdə mən. 
Dedi: — Xoşbəxt odur ay tək yarı var, 
Sevgi gecəsi də uzundur ildən. 

53 
Bir kaşı kuzəni sərxoşluğumdan, 
Sındırib, buraxdım dünən çox nöqsan. 


Kuzə dedi: — Mən də sənin kimiydim, 
Mənim tək olarsan sən də bir zaman. 


54 
Sevgilim, gəl sənə mən verim xəbər. 
Yalnız iki sözlə deyim müxtəsər: 
Torpağa girərəm məhəbbətinlə, 
Eşqinlə qalxaram yerdən, ey dilbər. 


55 
Ömrün məhv olmamış qanlı əcəldən, 
Buraxma qədəhi, çiçəyi əldən. 
Doldur ətəyini qızıl güllərlə, 
Zövq al sərv boylu zərif gözəldən. 


56 
Mey içim gərək mən gənclik zamanı, 
Şərabla unudum bütün dünyanı. 
Acı olsa belə mey həyatımdır, 
Xoşdur acı ömrün ən çətin anı. 


Çə одре x 

57 
Saqisiz, şərabsız bir dövran heçdir, 
Meysiz və nəğməsiz keçən an heçdir. 
Dünyaya baxdıqca görürəm yalnız, 
Bir işrət qalacaq, bu cahan heçdirl 


58 
Dərd çəkib, dünyada fəryad eyləmə, 
Keçmiş kədərləri, gəl, yad eyləmə. 
Könül ver nazənin bir pərizada, 
Badə iç, ömrünü bərbad eyləmə. 


59 
Yardı işığıyla gecəni məhtab, 
Bu an bir də gəlməz, durma, iç şərabl 
Düşər qəbrimizə çox ay işığı, 
Xoş ömür sürməyə fürsət axtar, tap. 


60 
Aşiq içsin gərək il boyu badə, 
Divanə tək rüsvay olsun dünyadə. 
Ayiıqkən çəkirik hər şeyçün kədər, 
Məst ikən veririk hər şeyi badə. 

61 
Olmayaq gündəlik ağla biz düşkün... 
İstər yüz il yaşa, istərsə beş gün. 
Birdir, bu dünyada zövq al, şərab iç, 
Kuzəyə dönmədən hələ sümüyün. 


62 
Bir səhər səs gəldi meyxanəmizdən, 
Gəl ayrılma, ey rind divanə, bizdən. 
Həyat peymanəmiz dolmayınca, qalx, 
Zövq alaq bu dolu peymanəmizdən. 


63 
Ey Xəyyam, bircə bax, dad çəkir cahan, 
Dünyanın dərdini çəkən insandan. 
Mey iç sürahidən saz nəğməsilə, 
Dəyməmiş qədəhin daşa bir zaman. 


64 
Düşərək əcəlin çənginə həmən, 
Ömrümün ağacı qopsa kökündən, 
Onda torpağımdan qədəh düzəldin, 
Bəlkə mey dolanda dirilərəm mən. 


Çə одре x 

65 
Bu fələk heç kəsə sirrini açmaz, 
Öldürmüş minlərlə Mahmudla Ayaz. 
Ömür bir dəfədir, gül rəngli mey iç, 
Dünyadan gedənlər bir də qayıtmaz. 


66 
Sənin kimi gözəl görməyib cahan, 
Əzizsən gözümdən, şirin canımdan. 
Bu dünyada candan şirin şey olmaz, 
Yüz cana dəyərsən, ey dilbər canan. 


67 
Bu gündən sabaha yetişərmi əl? 
Xəyaldır sabahçün bəslənən əməl. 
Könlün oyaq ikən vaxtı itirmə, 
Daim yaşamağa vaxt verməz Əcəl, 


68 
Ağıl bu qədəhə söyləyir əhsən, 
Öpür məhəbbətlə min yol üzündən. 
Onu gör nə zərif yaratmış fələk, 
Sındırıb məhv edir sonra qəfildən. 

69 
Bir kuzəçi gördüm ayaqda durmuş, 
İnsan torpağından tayalar vurmuş. 


Dilənçi əlindən, şah kəlləsindən, 
Kuzəyçin boğazlar, qulplar yoğurmuş. 


70 
Yolum karxanaya düşmüşdü dünən, 
Orada minlərcə kuzə gördüm mən. 
Hərə öz diliylə mənə deyirdi: 
Hanı kuzə alan, satan, düzəldən? 


71 
Gəlişimdən fayda görmədi həyat, 
Getsəm də dəyişməz qoca kainat. 
Bu gəliş-gedişin səbəbi nədir? 
Eşidə bilmədim kimsədən, heyhat. 


72 
Cənnət — cəhənnəmə girən yox, könül, 
Gedib o dünyanı görən yox, könül. 
Ümid və qorxumuz o şeydəndir ki, 
Onlardan heç nişan verən yox, könül, 


ə — r «5; 

73 
Sərxoşa rast gəlsə dolu piyalə, 
Onu sındırmağı almaz xəyalə. 
Nazənin başları, zərif əlləri, 
Kim qurdu, kim qırdı, saldı bu halə. 


74 
Tanrı, yaratmısan bir incə dilbər, 
Bir dodağı şəkər, saçları ənbər. 
Sonra da deyirsən ona baxma, bu, 
“Əy, ancaq dağıtma” — deməyə bənzər. 


75 
Bizarəm kilsədən, bütpərəstlikdən, 
Nə qədər dəryaya kərpic düzüm mən. 
Kim deyir ki, Xəyyam cəhənnəmlikdir, 
Varmı cəhənnəmdən, cənnətdən gələn? 


76 
Mey ver, saqi, həyat bircə nəfəsdir, 
Bir an şadlıq etsən dünyada bəsdir. 
Nə tapsan qane ol, cahanda arzun, 
Baş tutmaz, çırpınmaq, məncə, əbəsdirl 

77 
Nə görsən insanda xeyirdən, şərdən, 
Hər kədər, hər sevinc gəlsə qədərdən, 


Fələkdən bilmə ki, ağıl yolunda 
Min dəfə acizdir fələk bəşərdən. 


78 
Bizi pəncəsində sıxmamış zaman 
Mey içək, ömrümüz xoş keçsin bir an. 
Dünyadan gedəndə bu zalım fələk 
Bir su içməyə də verməyir aman. 


79 
Tutaq, Ərəstu tək vardır hikmətin, 
Qeysər, Fəğfur kimi vardır qüdrətin, 
Cəmşidin camından şərab iç, çünki 
Torpağın altında sönər şöhrətin! 


80 
Ey şəhər müftisi, səndən pərgarıq, 
Bunca sərxoşluqla səndən huşyarıq. 
Biz şərab içirik, sən xalq qanını, 
İnsaf et, hansımız daha qəddarıq. 


С одре x 


32 


Şə — Gölə dəə аз) 


81 
Bu fələk bənzəyir çevrilmiş tasa, 
Zirəng insanları batırır yasa. 
Qədəhlə şüşənin dostluğu qandır, 
Dodaq — dodağa da öpüşmüş olsa. 


82 
Tusun barısında gördüm ki, bir quş 
Caynağında Keyin başını tutmuş. 
Kəlləyə söyləyir, əfsuslar olsun, 
Zənglərin səsini aləm unutmuş. 


83 
Bu torpaq ki, onu tapdayır heyvan, 
Olmuş bir zamanlar gül üzlü canan. 
Eyvanda gördüyün kərpic yaranmış 
Vəzir barmağından, sultan başından. 


84 
Bu fələk çox insan əkib-biçmişdir, 
Dərd çəkmək, qəm yemək faydasız işdir. 
Ey saqi, durma, tez mənə badə verl 
Mey içim, olanlar olub keçmişdir. 

| 85 
İnsan kəlləsindən kasalar quran, 
Qədəhlər yaradıb naxışlar vuran. 


Mənim vücudumdan kasa yaratdı, 
Onu məhəbbətlə doldurdu hər an. 


86 
Çöldən külək kimi, çaydan sel kimi, 
Gördüm bu gün yenə keçən ömrümü, 
Qayıtmayan günün, gəlməmiş günün, 
Dərdilə inləməz qəlbimin simi. 


87 
Əcəlin ovçusu tor quran zaman, 
Tutduğu ovuna ad qoydu: insan. 
Dünyada nə yaxşı-yaman iş görsə, 
İnsanın boynuna yükləyir haman. 


88 
Basqın eləməmiş sənə qəm-kədər, 
Əmr elə, gül rəngli şərab versinlər. 
Qızıl deyilsən ki, ey qafil, səni, 
Basdırsın, yenə də çıxarsın bəşər. 


С одре x 

89 
Xəbərin varmıdır, ağarınca dan, 
Nə üçün xoruzlar qaldırır fəğan? 
Deyirlər: ömründən keçən gecəni, 
Dur, seyr et səhərin saf aynasından. 


90 
Göylərin altında daim möhkəm ol, 
Bu odlu dünyada şərab iç bol-bol. 
Zənn et ki, torpağın qucağındasan, 
Budur əvvəl-axır gedəcəyin yol. 


91 
Ey fələk, zalımlıq ədavətindir, 
Aləmi dağıtmaq bir adətindir. 
Ey torpaq, bağrını söksək, dağıtsaq, 
Daş-qaşlar çıxar ki, ləyaqətindir. 


92 
Yaşasan üç yüz il, beş yüz il, min il, 
Bu köhnə dünyadan gedəcəksən, ЫІ. 
İstər dilənçi ol, istərsə şah ol, 
Sonda qiymət birdir, iki cür deyil. 

93 
Sən könül qırmağı eyləsən adət, 
İnsan incitməyi bilsən səadət, 


Ağlın matəmində otur, ey nadanl 
Bil ki, əskik deyil səndən rəzalət. 


94 
Qoyma qucaqlasın qəm-kədər səni, 
Burax bir tərəfə dərdi, qüssəni. 
Üstünə çəkməmiş ac torpaq hasar, 
Seyr et axar suyu, gülü, süsəni. 


95 
O qəsr ki, göyə çiyin vururdu, 
Şahlar dərgahında boyun bururdu, 
Gördüm eyvanına qonmuş bir qumru, 
Daima oxuyur: ku-ku-ku-ku-kul, 


96 
Ey gül, bənzəyirsən zərif yanağa, 
Ey mey, bənzəyirsən incə dodağa, 
Ey tale, özünü dost göstərərək, 
Çalışıb salırsan məni ayağa. 





1 Ku – hanı, һат? (farsca) 
Çə одре x 

97 
Fələk ürəyimə söylədi pünhan: 
Nə görsə qədərdən-qəzadan insan. 
Məndən bilir, ancaq mənim qüdrətim, 
Olsaydı, gəzməzdim belə sərgərdan. 


98 
Bir ağıllı insan gördüm röyada, 
Söylədi: — Yuxudan gəlməz bir fayda. 
Yoldaşdır ölümlə yuxu çox zaman, 
Qəbirdə yatarsan qoca dünyada. 


99 
Məzhəb-din düşünür bir yığın insan, 
Bir yığın da “şəklə” “yəqində” heyran. 
“Qafillər, yol nə o, nə budur” — deyə, 
Pusqudan qışqırır biri nagəhan. 


100 
Könül, rast gəlməsən tikana, xara, 
Yetişə bilməzsən gül üzlü yara. 
Yüz parça olmasa darağın bağrı, 
Heç əli çatarmı ipək saçlaral.. 

101 
Gördüm ki, bazarda bir çömləkçi var, 
Bir parça palçığı döyüb ayaqlar. 
Palçıq deyir: — Mən də sənin kimiydim, 
Gəl məni incidib etmə bunca xar. 


102 
Bir tayfa aldanıb uydu qürurə, 
Bir tayfa vuruldu cənnətə, hurə. 
Pərdələr qalxınca sənin kuyundan, 
Uzaq düşdükləri çıxar zühurə. 


103 
Əzəlin sirrini bilmərik sən, mən. 
Bir şey dərk etmərik bu gizli sirdən, 
Pərdə arxasında gedir söhbətlər, 
Sən, mən sağ qalmarıq pərdə qalxırkən. 


104 
Nə kilsə əhliyəm, nə müsəlmanam, 
Haqq yaxşı bilir ki, nə torpaqdanam. 
Bir kafir dərvişəm, ya pis qadınam, 
Cənnətsiz, dünyasız, dinsiz insanam. 


Cə одре x 

105 
Qurursan yolumun üstə min tələ, 
Deyirsən, tərpənsən, keçərsən ələ. 
Hər şey hökmündəsə, neçün günahkar, 
Edirsən, salırsan məni əngələ?1 


106 
Ey çömləkçi, əgər ağlın, huşun var, 
İnsan palçığını bunca etmə xar, 
Keyxosrov şahındır, Firidunundur, 
Qəlibə qoyduğun əllər, barmaqlar. 


107 
Deyirlər var cənnət, var huri, Kövsər. 
Axacaq çay kimi şərab, süd, şəkər. 
Bunun sağlığına qədəh ver, saqil 
Yüz min nisyə şeyə bircə nağd dəyər. 


108 
Nə qədər canında vardır qüvvətin, 
Azadlıq yolunda mətin ol, mətinl 
Rüstəm düşmən olsa, Hatəm dost sənə, 
Olmasın onlardan qorxun, minnətin. 

2 109 
Ömrüm artsın deyə, görüncə bardaq, 
Dərhal dodağına dayadım dodaq. 


Bardaq pıçıldadı mənə: — Şərab içl 
Dünyaya bir dəfə gəlirsən ancaq. 


110 
Ey Xəyyam, sərxoşsan əgər şərabdan, 
Yanında oturub gül üzlü canan, 
İndi ki, dünyanın sonu yoxluqdur, 
Xoş keçin var ikən, elə bil yoxsan. 


111 
Bənövşə geyincə bir mavi paltar, 
Gülün yaxasını açınca rüzgar, 
Ağıllı, bir gümüş bədənli qızla, 
Mey içər, qədəhi bir daşa çarpar. 


112 
Mey xoşdur Kavusun səltənətindən, 
Tusdan, Qubad şahın məmləkətindən, 
Səhər bir aşiqin çəkdiyi nalə 
Xoşdur min zahidin ibadətindən. 

113 
Ey saqi, onlar ki köçdülər qabaq, 
Yatıblar, onları örtübdür torpaq. 
Şərab iç, düz sözü gəl eşit məndən — 
Hər nə söyləmişlər — küləkdir ancaq. 


114 
Nə olar rahatlıq üzünü görsək, 
Ya bu uzun yolun sonuna irsək. 
Yüz min il keçincə torpaqdan, ey kaşl 
Bir yaşıl ot kimi yenə göyərsək. 


115 
Səni səadətə aparan ağıl, 
Gündə xitab edir, söyləyir: ayıll 
Ot kimi biçildin, bitməyəcəksən, 
Ömrün hər anından istifadə qıl. 


116 
Qoy olsun əlimdə üzüm badəsi, 
Başımda sevimli dilbər həvəsi. 
Deyirlər ki, Tanrı tövbə vəd etmiş, 
Qoy özünə qalsın onun tövbəsi. 

Saqi, lalə rəngli mey gətir, aman, 
Axıt sürahinin boğazından qan. 


Mənim dostlarımın içində bu gün, 
Badədən təmiz bir məhrəm yox, inan. 


118 
Yaşardı gözləri sıx bulutların, 
Mey iç, seyrinə çıx gülün, gülzarın. 
Torpağından bitən bu otlar, sabah, 
Seyrəngahı olar çox insanların. 


119 
O saraylarda ki, mey içmiş Bəhram, 
Orda ceyranlara şirlər olmuş ram. 
Kəməndlə gur tutan Bəhram gör indi, 
Gorda yatıb necə olmuşdur aram. 


120 
Nə soyuqdur, nə də isti bir andır, 
Bulud gül üzünü yuyan zamandır. 
Bülbül qızıl gülə pıçıldayır ki, 
Fürsəti qaçırma, mey iç, amandır. 

121 
Bu köhnə saray ki, adıdır aləm, 
Gecəyə, gündüzə çapardır hər dəm. 
Burda şahlıq edib məzara girmiş, 
Yüz minlərlə Bəhram, yüz minlərlə Cəm. 


122 
Ey gözəl, dur bizim xətrimizçün gəl, 
Olsun müşkülümüz cəmalınla həll! 
Qədəh qayrılmamış torpağımızdan, 
Dolandır qədəhi məclisdə əl-əl, 


123 
Bir nəfəs yol vardır küfrdən dinə, 
Bir nəfəs yol vardır şəkdən yəqinə, 
Ömrünün hasili bu bir nəfəsdir, 
Bu əziz nəfəsi xoş keçir yenə. 


124 
Əlimdə olsaydı əgər iqtidar, 
Bu köhnə fələyi kökündən yıxar. 
Təzədən elə bir fələk qurardım 
Ki, hamı yaşardı azad, bəxtiyar. 

125 
Dünya — ömrümüzdən keçən bir andır, 
Ceyhun – gözümüzdən axan neysandır. 


Cəhənnəm -— çəkdiyin bihudə dərddir, 
Cənnətsə xoş keçən rahat zamandır. 


126 
Onlar ki, oldular ağıl dəryası, 
Saçdılar ellərə ürfan ziyası. 
Qaranlıq gecədən baş çıxarmadan 
Bir əfsanə dedi, çatdı röyası. 


127 
Ətrim var, sərv tək ucadır başım, 
Bir güləm, lalələr olub yoldaşım. 
Bilinməz torpağın şadlıq evində, 
Neçin bəzəmişdir məni nəqqaşım. 


128 
Bu kuzə mənim tək aşiqi — zarmış, 
Yarın tellərini öpüb oxşarmış. 
Boynunda gördüyün qulpu bir əlmiş, 
Cananın boynunu qucaqlayarmış. 


С одре x 


44 


Şə — Gölə dəə аз) 


129 
Gül dedi: — Bu qədər gözəlliklə mən, 
Nə dərdlər çəkirəm gülab çəkəndən. 
Bülbül dilə gəlib söylədi gülə: 
— İllərcə ağlayır bir dəfə gülən. 


130 
Yaradan dünyanı neçin yaratdıl 
Sonra dəyişməyə neçin əl atdı. 
Əgər gözəldisə, məhvi nə layiq? 
Çirkinsə nə üçün qüsura batdı. 


131 
Gözəl bir dilbərlə oturub dünən, 
Bir bulaq başında mey içirdim mən, 
Elə bil çıxırdı səhər günəşi, 
Qarşıma qoyduğum billur qədəhdən. 


132 
Nə yazıq, ömrümüz getdi tufana, 
Döndü çox ciyərlər əcəldən qana. 
O dünyadan dönüb gələn olmadı, 
Bilək neyləyirlər orda insana. 

133 
Yerləri, göyləri yaradan ancaq, 
Vurdu bizim qəmli sinəmizə dağ. 
Yaqut dodaqları, ipək saçları, 
Çəkdi yer altına, eyləydi torpaq. 


134 
Əcəlin çənginə düşüncə həmən, 
Ömrümün ağacı qopar kökündən, 
Onda torpağımdan qədəh düzəlsə, 
Şərabla dolunca dirilərəm mən. 


135 
Mənəvi aləmin lövhəsidir eşq, 
Gəncliyin ən gözəl nəğməsidir eşq. 
Ey eşq aləmindən xəbərsiz olan, 
Anla ki, həyatın nəşəsidir eşq. 


136 
Könlüm heç bilikdən olmadı məhrum, 
Bir çox sirlər mənə oldular məfhum. 
Yaşadım dünyada yetmiş iki il, 
Yenə heç nə mənə olmadı məlum. 

137 
Bu gecə batmanlıq qədəhə keçdim, 
Doymaqçün ən böyük qədəhlə içdim. 
Ağlımı, dinimi boşayaraq mən, 
Meynənin qızını nişanlı seçdim. 


138 
Səhərdir, gəl içək gül rəngli badə, 
Bu adi şöhrəti gəl verək bada. 
Yarın tellərini öpüb saz çalaq, 
Uzaq əməllərdən qaçaq dünyada. 


139 
Tövbə rəvamıdır mey olan yerdə? 
Onu izləyirlər tərk edənlər də. 
Tövbənin yerimi, çiçəklər açıb, 
Bülbül şirin nəğmə oxuyan yerdəl 


140 
Kimin bir çörəklik buğdası vardır, 
Başını çəkməyə yuvası vardır, 
Nə ağadır, nə də kimsəyə nökər, 
Şad olsun, zənn etsin dünyası vardır. 

İndi ki, hər şadlıq getmişdir badə, 
Bir yaxşı dost qalıb, o da ki, badə. 


Buraxma sevinclə qədəhi əldən, 
Köməyin bir odur sənin dünyadə. 


142 
Açılmaz heç kəsə əsrar pərdəsi, 
Çatmaz boş göylərə kimsənin səsi. 
Torpağın altından başqa mənzil yox, 
Uzundur dünyanın bu əfsanəsi. 


143 
Bu fələk ki, bizi hərlədir hər an, 
Seçilməz sehrbaz fanuslarından. 
Günəş çırağıdır, dünya fənəri, 
Bizsə şəkil kimi içində heyran. 


144 
Ağıllı insançün dolanmaz fələk, 
Birdir, göyü yeddi, ya səkkiz bilək. 
Ya çöldə qurd yesin, ya da qarışqa, 
Madam ki, ölüm var, boşdur hər dilək. 

145 
Başımda olsa da məstlik havası, 
Şərab ver, şərabdır ruhun qidası. 
Dünya əfsanədir, mənə mey gətirl 
Ömür bir küləkdir, yoxdur vəfası. 


146 
Bir balıq ördəklə qovrulan zaman, 
Dedi: — “Ümid varmı bir də bu arxdan. 
Çəkilmiş su gəlsin” — Ördək söylədi: 
“— Biz yanandan sonra qoy qopsun tufan”. 


147 
Yaz bulutlarından yuyunur çiçək, 
Yenidən olmuşdur dünya sevincəkl 
Gül üzlü dilbərlə mey iç çəməndə, 
Yad et elçiləri, gülşəndə kef çək. 


148 
Ömrümdə heç ayıq olmamışam mən, 
Qədir gecəsi də sərxoşam meydən. 
Dodağımda qədəh, küplə döş-döşə 
Yatıb qalacağam yerdə sübhəcən. 

149 
Mənə həyat verən sənsən, neyləyim, 
İpimi əyirən sənsən, neyləyim. 
Yaxşılıq, yamanlıq, nə gəlsə məndən, 
Yazıb rəva görən sənsən, neyləyim. 


150 
Qorxma bu cahanın hadisatından, 
Çəkir hadisələr dünyada bir an. 
Ömrü qənimət bil, keçmişdən qorxmal 
Çəkinmə gələcək günçün heç zaman. 


151 
Bəs deyilmi bunca xalqı incitmək, 
Yazıq insanların ətini didmək? 
Tutaq ki, sənindir bütün bu dünya, 
Axırın nə olar — fənayə getmək. 


152 
Maya olmasa da ağıllıya zər, 
Yoxsulçün bu dünya zindana bənzərl 
Əliboş bənövşə bükmüş boynunu, 
Qızılgül qızılla belə gülümsər. 

153 
Fələk əl çəkməyir mənə cəfadan, 
Edir alçaqlara lütfünü dövran. 
Odur qanla dolmuş sürahi sinəm, 
Piyalə gözümsə daima giryan. 


154 
Bilmirəm yaradan nə verib mənə: 
Cənnətə gedərəm, ya cəhənnəmə. 
Burda saz, mey, gözəl, çəmən olsa nəqd, 
O nisyə cənnəti verərəm sənə. 


155 
Bu ucsuz, bucaqsız dairədə sən, 
İki cür insanı xoşbəxt görərsən. 
Bir qismi hər şeyi bilən, o biri 
Xəbərsiz yaşayan dünya işindən. 


156 
Bü dönən fələkdə pis dövrana bax, 
Dostlar bir-bir çəkdi dünyadan ayaq. 
Şən ol, az ömründə dünənə baxma, 
Sabahı düşünmə, halı gör ancaql 

Saz çalıb, kədərdən qoymayaq bir iz, 
Mey içək, şad olsun bir az qəlbimiz. 


Sataq səccadəni bir qədəh meyə, 
Dinin şüşəsini gəl sındıraq biz. 


158 
Zəmanə qəmindən məhzun olub sən, 
Nə qədər dərd çəkib yaş tökəcəksən. 
Bu qoca dünyadan çıxıb getməmiş 
Şərab iç, xoş keçin, qalma kefindən. 


159 
İki gündə insan tapsa bir çörək, 
İçməyə bir az su, nə üçün gərək. 
Özü kimi biri ağası olsun, 
Yaxud bir nəfərə işləsin qul tək? 


160 
Keçir külək kimi ömrün karvanı, 
Qənimət bilməli zövqü, səfanı. 
Saqi, gəl sabahı düşünmə, mey ver, 
Keçir gecə, gedir işrət zamanı. 

161 
Çiçəkçün baharın ruzgarı xoşdur, 
Çəməndə gözəlin didarı xoşdur. 
Dünəndən nə qədər desən xoş deyil, 
Bu günün sevdası, dildarı xoşdur. 


162 
Mey içmək, şad olmaq ayinim mənim, 
Bilməməkdir küfrü din, dinim mənim. 
Dünya gəlininə dedim: — Kəbinin? 
Dedi: — Şad könlündür kəbinim mənim. 


163 
Pəhrizkarlar deyir öləndə insan, 
Yatdığı kimi də qalxar torpaqdan. 
Mən yardan, şərabdan ayrılmıram ki, 
Onlarla bir olum dirilən zaman. 


164 
Yetməzmi bu məscid, bu oruc, namazl 
Yollan meyxanaya, şərab iç bir az. 
Bir gün torpağından kuzə qayrılar, 
Ey Xəyyam, bu ömür əbədi qalmaz. 

165 
Bir şüşə mey olsa, bir divan! olsa, 
Bir də məlahətli qəzəlxan olsa, 


Mənə xarabalıq xoşdur saraydan — 
Yanımda mehriban bir canan olsa. 


166 
Cam olsun, mey olsun, saqi olsun, bağ, 
Bunlar mənim, nisyə cənnət sənin, bax. 
Cənnət — cəhənnəmin bəhsinə uyma, 
Cənnət — cəhənnəmə kim basıb ayaq? 


167 
Çalış bir yeməkçün, bir də paltarçün, 
Bunlar kifayətdir, düşünmə varçün. 
Dəyərli ömrünü fənaya vermə, 
Beş günlük dünyada boş arzularçün. 


168 
Gətir yaqut rəngli şərabi — sadə, 
Azadə olana məhrəmdir badə. 
Şərab ver, bilirsən, tez əsib keçən, 
Küləyə bənzəyir ömür dünyadə. 


1 Divan — kitab 

169 
Gəl keçən günləri yadına salma, 
Sabahın hayına indidən qalma. 
Burax keçmişləri, gələcəkləri, 
Xoş keçir halını, qüssəyə dalma. 


170 
Köhnə şərab içib məstəmsə, məstəm, 
Kafir, atəşpərəst, ya bütpərəstəm. 
Barəmdə hərə bir fikir söyləyir, 
Aydındır öz işim mənə hər kəsdən. 


171 
Biz qəflət toruna düşmüş bir quşuq, 
Dünyanın dərdindən cana doymuşuq. 
Nə gəlmək arzumuz olub, nə getmək. 
Bu damsız, qapısız yerə uymuşuq. 


172 
Çirkinə, gözələ baxmaz həqiqət, 
Birdir aşiqlərçün cəhənnəm, cənnət. 
Dərd əhli palaza, atlaza baxmaz, 
Yastıqla kərpici seçməz məhəbbət. 

173 
Ey yar, xərabatda eyləyək niyaz, 
Lazım deyil bizə ibadət, namaz. 


Sənsən qiyamətim, həm də bu dünyam, 
İstər yandır məni, istər eylə naz. 


174 
Sən hər müəmmanı duymazsan, könül, 
Nüktəli sözləri anlamaq müşkül. 
Yaqut rəngli meydən burda cənnət qur, 
Cənnətə yetişmək müəyyən deyil. 


175 
Ruhun ayrılanda bu şirin candan, 
Ədəm pərdəsində olarsan pünhan. 
Şərab iç, xoş keçin, bəlli deyildir, 
Hardan gəlib, hara gedəcək insan. 


176 
Olsan bu dünyada şəhvət düşkünü, 
Parlamaz ömrünün, bəxtinin günü, 
Düşün neyləyirsən, kimsən, nəçisən, 
Hara gedəcəksən ömrün son günü. 

177 
İndi ki, meydanda yoxdur həqiqət, 
Vermə şübhələrlə ömrünə zəhmət. 
Bixəbər sərxoşla, bixəbər ayıq, 
Birdir, eylə daim eyş ilə işrət. 


178 
Ey dost, olan işçün çəkmə qəm, kədər, 
Səni incitməsin boş düşüncələr. 
Xoş keçin dünyada, sevinclə ömr etl 
Çünki getməyindən tutmazsan xəbər. 


179 
Ey yalan satana aldanan insan, 
Beş günlük ömürçün çox çarpışırsan. 
Deyirsən ki, ölsəm gedərəm hara, 
Şərabı ver, hara gedirsən, yollan. 


180 
Bəzənsə gözündə bu dünya əgər, 
Salmaz ağıllılar ona bir nəzər. 
Gedənlər çox olub, nəsibini all 
Getdin, bu dünyaya etməzsən güzər. 

Bu səhralar dolur, boşalır hər an, 
Baxdıqca bu çölə, oluram heyran. 
Çünki bilinməyir hardan gəlibdir, 
Haraya yollanır bu uzun karvan. 


182 
Mey iç, silinməmiş adın cahandan, 
Mey qəmi, qüssəni çıxarır candan. 
Elə bir gözəlin saçını tel-tel, 
Tel-tel etməyincə səni bu dövran. 


183 
Bu fani dünyada çəkmə çox möhnət, 
Xoş keçin, daima qur eyşü-işrət. 
Əgər bu dünyada vəfa olsaydı, 
Sənə başqasından çatmazdı növbət. 


184 
Bizə qəsd eləyir bu zalım fələk, 
Gəl çıxaq çəmənə, al şərab içək. 
Çox çəkməz, göyərər torpağımızdan 
Yaşıl çəmənlərdə əlvan gül-çiçək. 

185 
Göydə Pərvin adlı bir öküz yaşar, 
Yer altında da bir başqa öküz var. 
Bu iki öküzün arasındasa 
Görər eşşəkləri aqil adamlar. 


186 
Çox gəzdik çölləri, çəmənlikləri, 
Gəzdik bu dünyada bütün hər yeri. 
Hələ eşitmədik bir nəfər insan, 
Bu heçlik yolundan qayıtsın geri. 


187 
Qızıla, gümüşə uyma dünyada, 
Vermə pul yığmaqla ömrünü bada. 
Nəfəsin sönməmiş dostlarınla ye, 
Öldün, düşmən yeyər, bunu salyada. 


188 
Bu qoca dünyadan gedincə sən, mən, 
Kərpiclə örtülər qəbrimiz həmən. 
Başqa qəbirlərçün torpağımızdan, 
Kərpic düzələcək, bunu düşün sən. 

Görürəm çox canlar çəkmişdir torpaq, 
Çoxu yer altını eyləmiş yataq. 


Heçlik səhrasına baxıb görürəm, 
Gedən çox, qayıdıb gələn yox ancaq. 


190 
Palçığı yoğuran bu kuzəgərlər, 
Ağılla, fikirlə etsinlər nəzər. 
İnsan bədənidir bu palçıq, neçün, 
Döyüb incidirlər onu bu qədər? 


191 
Bir gün tənə vurdu Şeyx fahişəyə: 
“Sərxoşsan, çox tora düşürsən” — deyə. 
Qadın cavab verdi: — Mən öyləyəm, Şeyx, 
Örtürsən əslini söylə sən niyə? 


192 
O gün ki, əlimə alıram şərab, 
Elə bil, şadlıqdan oluram xərab. 
Təbim oda dönür, sözlərim suyal 
Yüz möcüz önümdə eyləməyir tab. 

193 
Torpağım qəlibə tökülən zaman, 
Yaranmışdır ondan min fitnə, min qan. 
Bundan yaxşı ola bilmərəm, çünki 
Belə çıxarıldım mən qalıbımdan. 


194 
Rindlərə xidmət et, gəlsə əlindən, 
Orucu, namazı yıx təməlindən. 
Sən Ömər Xəyyamdan eşit düz sözü, 
Mey iç, inciməsin kimsə dilindən. 


195 
Dostum, gəl sabahçün çəkməyək möhnət, 
Bu bir anlıq ömrü bilək qənimət. 
Sabah qəbrə girdik, yeddi min illik 
Ölüyə bərabər olarıq, əlbət. 


196 
Dünyadan tamahı azalt, şən yaşa! 
Mey iç, bir gözəlin saçını oxşa. 
Əl çək zəmanədə yaxşı-yamandan. 
Bu beş günlük ömür tez gələr başa. 

197 
Bu ucsuz-bucaqsız göyün altında, 
Şən keçin, dövranda az deyil cəfa, 


Sənə növbət çatdı, heç ah eyləmə, 
Hamı gedəcəkdir çünki torpağa. 


198 
Orucluqda oruc yeyirdim əgər, 
Sanma ki, yeyirdim onu bixəbər. 
Oruc əzabından günüm gecəydi, 
Obaşdan gəlirdi gözümə səhər. 


199 
Bizə deyirlər ki, mey içən insan, 
Cəhənnəmlik olur, bu, boş bir yalan. 
Cəhənnəmlik olsa aşiqlər, məstlər, 
Cənnət boş görünər sənə ovcundan. 


200 
Məscidi, namazı, orucu burax, 
Dilənçi olsan da mey 1с, kefə bax. 
Ey Xəyyam, öldünmü, bil, torpağından, 
Gah qədəh düzələr, gah kuzə, bardaq. 

201 
Dostlar, şərab ilə bəsləyin məni, 
Döndərin yaquta sarı çöhrəni. 
Mən ölsəm qırmızı şərabla yuyun, 
Meynə tabutunda aparın məni. 


202 
Qəlbin məhəbbətlə çırpınsın gərək, 
Çalış inciməsin səndən bir ürək. 
Dəyər yüz Kəbəyə bir könül almaql 
Kəbəyə getməkçin bəsləmə dilək. 


203 
Ey dost, gəl özünü qüssəyə salma, 
Bu köhnə dünyanın qəminə dalma, 
Olmayan gəlməmiş, olan keçmişdir, 
Olub olmayanın hayına qalma. 


204 
Satmışıq tacları biz heç bir şeyə, 
İpək sarıqları satmışıq neyə. 
Hiylə xəbərçisi təsbehi də biz, 
Satarıq bir qədəh gül rəngli meyə. 

205 
Yaz gəlib, bitincə xəzanın çağı, 
Əziz ömrümüzün solur yarpağı. 
Şərab iç, qəm yemə, — filosof demiş: 
— Tiryəkdir mey, cahan qəmləri ağı. 


206 
Səhər zamanıdır, qalx, ey sərvnazl 
Mey içək, çal incə qəlb ovudan saz. 
Getməyənlər burda qalmaz çox zaman, 
Gedənlər bir daha geri qayıtmazl 


207 
Çiçəklər açanda, bülbül ötəndə, 
Ay üzlü dilbərlə yaşıl çəməndə, 
Mey içmək arzusu olmuş, var, olar, 
Ömrüm düşməyincə mənim kəməndə. 


208 
Ey könül, elə bil sənindir cahanl 
Sən şadlıq bağında şənsən hər zaman. 
Bir gecə çəmənə düşən şeh kimi, 
Səhər birdən-birə yox olacaqsan. 


С оре x 


64 


ə — Gölə də аз) 


209 
Gözümü açınca, bu alçaq fələk, 
Əlimi bağladı, qurdu min kələk. 
Nə yazıq, ömrümdən sayılacaqdır, 
Şərabsız keçinmək, yarsız keçinmək. 


210 
Olmamış işlərçün yemə qüssə, qəm, 
Uzaq düşünənlər çəkər dərd — ələm. 
Xoş keçin dünyada, sıxma könlünü, 
Artırıb-əksiltməz ruzunu matəm. 


211 
Sevinc içindədir, ey saqi, gülzar, 
Düşün, bircə həftə gülün ömrü var. 
Mey iç, gül — çiçək dər, sən göz açınca, 
Səbzələr, çiçəklər olar tarümar. 


212 
Mənim palçığımı haq yoğuranda, 
Çox yaxşı bilirdi nə vardır onda. 
Hökmü olmayınca günah etmərəm. 
Neçün cəhənnəmin yanım odunda. 

Bu uzun yollardan kim dönüb geri, 
Gətirsin bizimçün düzgün xəbəri. 
Bu tamah, ehtiyac yolu ağzında 
Bir şey qoyub getmə, dönməzsən geri. 


214 
Gördüm bir kuzəçi göstərir hünər. 
Torpaqdan yaradır gözəl kuzələr. 
Ovcunda atamın torpağı vardı, 
Bunu mən gördümsə, görməz bixəbər. 


215 
Bir udum mey dəyər bütün cahana, 
Bir küpün kərpici dəyər min cana. 
Şərablı dodağı silən bir dəsmal 
Dəyər min sarığa, min teyləsanal, 


216 
Başqadır dəyərli yaqutun kanı, 
O dürrün var başqa gözəl nişanı. 
Eşqi dərk eləyə bilməz hər insan, 
Başqadır sevginin, eşqin dastanı. 

217 
Səhər zamanıdır, dur, ey novcavan, 
Tök billur qədəhə yaqut şərabdan. 
Bu fani dünyada bir anlıq ömrü, 
Sən çox axtararsan bil ki, bir zaman. 


218 
Dövran gərdişindən nəsibini al, 
Şərab iç, şadlıq et, bilmə dərd — məlal 
Laqeyddir taətə, günaha Tanrı, 
Bari sən aləmdə muradınca qal. 


219 
Ölüncə yoxalsın, itsin mədfənim, 
Xalqa ibrət olsun bu halım mənim, 
Meylə torpağımdan kərpic yoğrulsun, 
Bir küpün qapağı olsun bədənim. 


220 
Xəbərim olmadan məni yaratdı, 
Dünyada gün-gündən heyrətim artdı. 
Gəlişin, gedişin səbəbini mən 
Bilmədən ömrümü heçliyə atdı. 

Var dərdi, yox dərdi çəkməyim əbəs, 
Gələcək zamanı bilərmi bir kəs? 


Qədəhi doldur ki, bəlli deyildir, 
Geri dönəcəkmi çəkdiyim nəfəs. 


222 
Deyirlər: məhşərdə cənnət huri var, 
Gözəl bulaqlardan bal-şərab axar. 
Demək, gözəl sevmək, mey içmək xoşdur, 
Madam ki, orda da olacaq bunlar. 


223 
Gəl bircə arzuma, xacə, et əməl, 
Törətmə yolumun üstündə əngəl. 
Mənim düz işimi əyri görürsən, 
Get, öz gözlərini düzəlt sən əvvəl. 


224 
Deyirlər: cənnətin var bir nəşəsi, 
Məncə, daha xoşdur üzüm şirəsi. 
Nəqdi al, nisyənin ardınca düşmə, 
Təbilin uzaqdan xoş gələr səsi. 

225 
Mahmudun şadlığı badədir, badə, 
Davudun nəğməsi sazdır dünyadə. 
Burax gələcəyi, anma keçmişi, 
Bugünkü ömrünü keçir səfadə. 


226 
Olur ayıqlıqda şadlığım pünhan, 
Gəlir sərxoşluqdan ağlıma nöqsan. 
Ayıqlıqla məstlik arasındakı 
Hal əsl həyatdır, ona can qurban. 


227 
Madam ki, aləmdə düşürsən dərdə, 
Vəfasız dünyada ölüm var bir də. 
Bəxtiyar odur ki, yaşadı bir an, 
Ya heç doğulmadı bu fani yerdə. 


228 
Tutaq, hər arzunu götürdün, sonu? 
Həyat kitabını bitirdin, sonu? 
Elə bil yaşadın yüz il, ömrünü 
İkinci yüz ilə yetirdin, sonu? 

Uçdu şeyda bülbül bağçaya səhər, 
Gördü qızıl güllər açıb gülümsər. 
Dedi: keçən ömrün qayıtmaz geri, 
Zövq al həyatından, bilmə qəm, kədər. 


230 
Şad ol, ömrü vurma kədərlə başa, 
Bu zalım dünyada sən adil yaşa. 
İndi ki, dünyanın sonu yoxluqdur, 
Zənn et yoxsan, ömrü azad vur başa. 


231 
Qocaykən eşqinə bağladım əməl, 
Yaşadıqca meydən götürmərəm əl, 
Bu şərab satana edirəm heyrət, 
O nə alacaqdır şərabdan gözəl? 


232 
Tövbə eləyənin səbatı olmaz, 
Badə kimi abi-həyatı olmaz. 
Orucluq ayında tövbə edərsə, 
Namazın əlindən nicatı olmaz. 

233 
Səni kim bu gecə eylədi məxmur, 
Pərdədən səhrayə eylədin zühur. 
Kim sənə söylədi əsən külək tək, 
Od tutub yananı bir də tutuşdur? 


234 
Mey içib gözələ vurulsa insan, 
Yaxşıdır riyakar zahid olmaqdan. 
Cəhənnəmlik olsa məstlər, aşiqlər, 
Cənnətdə bir nəfər tapılmaz, inan. 


235 
Hər yetən dərdindən olmaz xəbərdar, 
Sözü qısa deyib etmərəm təkrar. 
Elə bir haldayam, təsvir olunmaz, 
Bir sirrim vardır ki, edilməz izhar. 


236 
Şərab olsa, yerim qoy olsun xərab, 
Nə ümid, nə rəhmət, nə qorxu, əzabl 
Torpaqdan, küləkdən, oddan, sudan mən, 
Azadam, canımdır, qəlbimdir şərab. 

Bir müddət bu dünya oldu mənzilim, 
Yaşadım, dərd oldu yalnız hasilim. 


Getdim, ürəyimdə qaldı min həsrət, 
Heyhat, həll olmadı bircə müşkilim. 


238 
Vəfasız dünyada gəzdim çox zaman, 
Axtardım hər yeri, gəzdim firavan. 
Nə ay üzün kimi gözəl ay gördüm, 
Nə də boyun kimi sərvi-xuraman. 


239 
Altmış ildən artıq ömr eyləməzsən, 
Altmış il ömr etdin, qorxma əcəldən. 
Mey iç, hara getsən sən sərxoş yeri, 
Buraxma kasəni, kuzəni əldən. 


240 
İnsan eşq yolunda olmalıdır pak, 
Əcəl pəncəsində olarıq həlak. 
Ey gözəl çöhrəli saqi, boş durma, 
Su ver, torpaq edər bizi bu əflak. 

241 
Məcazi bir eşqin olmaz rövnəqi, 
Andırar bir sönmüş odu-ocağı. 
Aşiqin olmasın gərək il boyu, 
Aramı, qərarı, yeri, yatağı... 


242 
Ey insan, bu səndə olan ehtiras, 
İnan ki, yırtıcı köpəkdə olmaz. 
Dovşanda, tülküdə, qurdda, pələngdə, 
Nə xislət vardırsa, olub sənə xas. 


243 
Başdan təkəbbürü çıxarır badə, 
Həll edir hər çətin işi dünyadə. 
Mey içsəydi iblis, iki min səcdə 
Edərdi Adəmə, olardı sadə. 


244 
Nə yazıq ki, könlüm tapmadı dərman, 
Can dodağa gəldi, tapmadı canan. 
Dünyadan xəbərsiz keçdi həyatım, 
Eşqin əfsanəsi qaldı hər zaman. 

245 
Sevgilim, həyatda şöhrətsiz yaşa, 
Mey içək, gəl ömrü xoş vuraq başa. 
Sataq səccadəni bir qədəh meyə, 
Çırpaq zahidliyi bərabər daşa. 


246 
Məndən Mustafaya yetirin salam: 
Hörmətlə baş əyin, söyləyin: — “Xəyyam 
Soruşur: — Nədəndir, şəriətində, 
Turş ayran halaldır, şirin mey haram?” 


247 
Məndən də Xəyyama yetirin salam, 
Ona söyləyin ki, xamsan, ey Xəyyaml 
Nə vaxt dedim şərab içməsin arif? 
Mən meyi xamlara etmişəm haram. 


248 
Bir əlimdə qədəh, birində Quran, 
Gah haram insanam, gah halal insan. 
Firuzə qübbənin ətəyində mən, 
Nə mütləq kafirəm, nə də müsəlman. 

249 
Əcəlin oxunu saxlamaz sipər, 
Heçdir bu qızıllar, heçdir gümüşlər. 
Dünyada yenə də yaxşılıq qalar, 
Həqiqət gözüylə eyləsən nəzər. 


250 
Ömrün əsasını istəsən möhkəm, 
Bilmək istəməsən bu dünyada qəm. 
Əl çəkmə gül rəngli gözəl badədən, 
Ömrünün ləzzəti qoy artsın hər dəm. 


251 
Şadlıq gətirməyən şeylərdən uzaq. 
Mey gözəl əlindən dadlıdır ancaq... 
Dəyər bu dünyanın bütün varına, 
Din bilməyib, sərxoş qələndər olmaq. 


252 
O gün ki, özümdən oldum biganə, 
Varlığımdan qaldı yalnız əfsanə. 
Mənim torpağımdan qədəh düzəlsə, 
Olsun o qədəhin yeri meyxanə. 

253 
Çoxdandır şərabı mədh edirəm mən, 
Ayrıla bilmirəm camdan, qədəhdən. 


Zahida, ustadın sənin əql isə, 
O ustad şagirdim olubdur həmən. 


254 
Nədir bu dünyanın malına həsrət, 
Dünyada daimi deyildir xilqət. 
Birovuzdur ömrün, nəfəsin sənin, 
Birovuzla birovuz olmalı əlbət. 


255 
Düşün, keçmədədir nazənin ömür, 
Bax gör axıb gedir nə həzin ömürl 
Bir xoş gün görmədim həyatımda mən, 
Yazıq, dərdlə keçdi bu məhzun ömür. 


256 
Bu cahan naxışdır, bir də xəyaldır, 
Ariflər bilər ki, bu gecə haldır. 
Ömrünü xoş keçir, xəyala getməl 
Dünyanın işini bilmək məhaldır. 

257 
Dünya ki, fanidir, fəndlə dünyada, 
Mey içib olaram zövqü səfada. 
Tanrı günahımdan keçər deyirlər, 
Keçməz, istəmirəm keçmiş olsa da. 


258 
Deyirlər: ən yüksək kəlamdır Quran. 
Lakin az tapılır onu oxuyan. 
Piyalədə aydın bir yazı var ki, 
Oxunur hər yerdə, o hər bir zaman. 


259 
Göy tökür buluddan yerə nəstərən. 
Dolmuş çiçəklərə elə bil çəmən. 
Süsən kimi cama töksək gülgun mey, 
Bənövşə buluddan yağar yasəmən. 


260 
İstər bütxanası, istər kəbəsi, 
İstərsə zənglərin inləyən səsi, 
İstər məscid olsun, istər kəlisa, — 
Hamı köləliyin bir nişanəsi. 

Ilk günlər göylərdən axtardım qələm, 
Axtardım lövh, bir də cənnət, cəhənnəm. 


Sonra müəllimim anlatdı mənə: 
Səndədir lövh, qələm, cənnət, cəhənnəm. 


262 
Dur, piyalə gəzdir, yetər boş söhbət; 
Bu gün püstə ağzın mənədir qismət. 
Gül yanağın kimi gülgun şərab ver, 
Tövbəmdir saçıntək pozulan dəmət. 


263 
Mey qəmi dağıdır, kefi edir saz, 
Meydə olan ətir çiçəkdə olmaz. 
Dünyada kədəri dağıdacaq şey, 
Yaqut rəngli meydir, ipək telli saz. 


264 
Açılınca mavi, xoş üzlü səhər, 
Əlimizdə olsun gərək qədəhlər. 
Deyirlər ki, guya şərab acıdır: 
Yəqin şərab haqdır, acısa əgər. 


a... 

265 
Ömrün qəmim qədər çox olsun, ey yar, 
Bu gün mənə qarşı oldun lütfkar. 
Saldın gözlərimə mənim bir nəzər: 
Yaxşılıq elədin, ey dilbər nigar. 


266 
Cəhənnəmdən qorxan, cənnət axtaran, 
Əl çəkməz məsciddən, kəlisalardan. 
Allahın sirrindən olan xəbərdar 
Qəlbində bu toxmu əkməz heç zaman. 


267 
Mey 1с sən, möhkəm ol, ağıldan qaçma, 
Cahillik eyləyib söyləmə, saçma. 
İstəyirsən sənə mey halal olsun, 
Kimsəni incitmə, vurma, əl açma. 


268 
Fələyin cövrünə köksü gər, bərk dur, 
Ancaq yaxşı adla çalış, ol məşhur. 
Zahidliklə məğrur olmaqdansa sən, 
Üzümün suyundan məxmur ol, məxmur. 

İstər kafir olsun, istər müsəlman, 
Gərək məhəbbəti hiss etsin insan. 


Axtarmaz nə cənnət, nə də cəhənnəm, 
Aşiq olub, sevən gül üzlü canan. 


270 
Dedim ki, bir də mey içmərəm, inan, 
Mey meynə qanıdır, mən içmərəm qan. 
Ağlımın ustadı dedi: — “Gerçəkmi?” 
Dedim: — “Zarafatdır, dönməm şərabdan”. 


271 
Ey şərab, səadət qədəhində sən, 
Ağlın ayağına bağsan, düyünsən. 
Kim səndən daddımı, verməzsən aman, 
Ağlını ovcuna qoyarsan həmən. 


272 
Mey içib bilmərəm sərxoşluq, cəncəl. 
Mən ancaq qədəhə uzadaram əl. 
Sənintək xudpəsənd olmayım deyə, 
Meypərəstəm, meyə bağladım əməl. 

273 
Şərab iç, toz eylər səni bu dövran, 
Düzələr piyalə küp torpağından. 
Cənnət — cəhənnəmlə məşğul olma çox, 
Güvənməz onlara ağıllı insan. 


274 
Zahid, tənə vurma bizə sən müdam, 
Deyilik dünyada sənin kimi xam. 
Sənin istədiyin namaz təsbehdir, 
Mənim sevdiyimdir canan, bir də cam. 


275 
Könlüm dedi: “— Məndə elmə var həvəs, 
Əlindən gəlirsə təlim eylə dərs”. 
Ona dedim: əlif. Söylədi: yetər! 
Evdə adam varsa, bir söz edər bəs”. 


276 
Şərab piyalədə lətif bir candır, 
Şüşənin cismində ruhi-rəvandır. 
Ağır adamlara mey layiq deyil, 
Qədəh ağırsa da lütfi əyandır. 

277 
O kimdir dünyada etməsin günah; 
Günahsız bir insan yaşamaz əsla. 
Mənim pisliyimə pislik edirsən, 
Bəs bizim fərqimiz nədir, ay Allahl 


278 
Çiçək mövsümüdür, yetər şəriət, 
İncə bir gözələ bağla məhəbbət. 
Gül üzlü cananla yaşıl çəməndə, 
Mey iç, bir neçə gün etginən işrət. 


279 
Yazıq o qəlbə ki, odu yox əsla, 
Bir gözəl eşqinə deyil mübtəla. 
Sevgisiz, sevdasız keçirdiyin gün, 
İnan ki, ən yaman gündür dünyada. 


280 
Üç günlük ömründə iç yaqut şərab, 
Ömür dönməz geri, çəkmə iztirab. 
Görürsən ki, dünya hey xarablaşır, 
Sən də gecə-gündüz mey iç, ol xərab. 


Ca са) 

281 
Verir qızıl gülə bulud yaraşıq, 
Könlüm bu gül rəngli şəraba aşıq. 
Sevgilim, badə ver, yuxuya dalmal 
Hələ çəkilməyib göylərdən işıq. 


282 
Bu aləm möhnətdir, zəmanə qəmdir, 
Fələk bir afətdir, cahan sitəmdir. 
Baxınca dünyaya görürəm: dərdsiz 
Az adam tapılar, dünya ələmdir. 


283 
Gül dedi: — “Yusifəm, Misrimdir çəmən, 
Ağzı qızıl dolu bir yaqutam mən”. 
Dedim: — “Yusifliyə nə nişanən var?” 
Dedi: — “Tanı məni al köynəyimdən”. 


284 
O gün ki, vuruldum o gül camala, 
Eşqim gündən-günə çatdı kamala. 
Lal kimi oluram səni görəndə, 
Mən susuz gəzirəm, axır şəlalə. 

285 
Xilqətin başlıca mehvəriyik biz, 
Dərk etsən, bəsirət cövhəriyik biz. 


Cahan dairəsi qızıl bir üzük, 
Onun ən dəyərli gövhəriyik biz. 


286 
Ağıllı adamla dost ol, söhbət aç, 
Namərddən uzaq ol gündə min ağac. 
Ağıllı zəhər də versə sənə, içl 
Namərdin balından, şərbətindən qaçl 


287 
Gördüm ki, bir qoca yatmışdır sərxoş, 
Şüuru olmuşdur şək-şübhədən boş. 
Mey içmiş, məst olmuş, yatmış sərsəm tək, 
Bu hal gəlmiş ona ibadətdən xoş. 


288 
Əcəlin əlindən qaçırtdığın an, 
Quru yarpaq kimi düşür budaqdan. 
Torpağım xəlbirdən keçmədən əvvəl, 
Həyatım sevinclə keçsin bir zaman. 


Çə оре x 

289 
Gözəl bir səhərdir, qalx, oyan, saqil 
Gül rəngli şərab ver, mehriban saqil 
Vücudum eyvançün kərpic olmamış 
Fürsətkən şərab ver mənə, can saqi! 


290 
Saqisiz, şərabsız bu dövran heçdir, 
Neysiz, təranəsiz keçən an heçdir. 
Baxdıqca dünyaya deyirəm yenə: 
Bir işrət qalacaq, bu cahan heçdir. 


291 
O yaqut dodaqlı gözəl can hanı? 
Ruhu rahət edən o reyhan hanı? 
Mey haram olsa da müsəlmanlıqda, 
Sən mey iç, qəm yemə, müsəlman hanı? 


292 
Həqiqət ağacı bitməmiş yerdə, 
Doğruluq tapılmır sanki bəşərdə. 
Hər kəs yapışmışdır çürük budaqdan, 
Zərrəcə fərq yoxdur bütün günlərdə. 

293 
A dostlar, yığışıb eylərkən ülfət, 
Məni salarsınız siz yada, əlbət. 


Çevirin qədəhi şərab içərkən, 
Mənim sağlığıma çatınca növbət. 


294 
Düşsən hər məclisə, düşsən hər elə, 
İki batman şərab keçirsən ələ, 
İç ki, bu dünyanı yaradan Tanrı, 
Düşünmür nə saqqal, nə də bığ belə. 


295 
Şərab iç, şərabdır əbədi həyat, 
Gəncliyə zövq verir, nəşəyə qanad. 
Od kimi yaxsa da, dirlik suyu tək 
Yuyub kədərləri, qurur min busat. 


296 
Dəhrin bu torpağı, dünyanın tozu, 
Olub gözəllərin bir zaman üzü. 
Yavaş sil tozunu nazəninlərin, 
Bir gözəl olmuşdur bu tozun özü. 


Çə одре x 

297 
Məni sevgisiylə inlədən nigar, 
Olub başqa yerdə qəmə giriftar. 
Dərdimə mən necə əlac eylərəm, 
Bir halda ki, olub təbibim bimar. 


298 
Şadlıq köynəyimi daim yırtaraq, 
Mənə qəm verirsən, ey fələk, ancaq. 
Sərin küləyimi döndərib oda, 
İçdiyim saf suyu edirsən torpaq. 


299 
Əhli-hal adama can qurbandır, can, 
Əhlin ayağına baş qoyar insan. 
Düzü, cəhənnəmi bilmək istəsən, 
Naəhl söhbətidir cəhənnəm, inan. 


300 
Ey Xəyyam, bədənin çadıra bənzər, 
Ruh isə sultandır, bəqadə gəzər. 
Sultan duran kimi əcəl fərraşı, 
Başqa bir mənzildə çadırı bəzər. 

301 
Meyxanəyə sərxoş getmişdim dünən, 
Çiynində kuzə bir qoca gördüm mən. 


Soruşdum ki, Haqdan heç utanmırsan? 
Dedi: “— Sus, şərab iç, əfv etmək Həqdən”. 


302 
Meyə, kababadır meylim daima, 
Saza, rübabadır meylim daima. 
Mənim torpağımdan qədəh düzəlsə, 


., 


Deyər: “— Şərabadır meylim daima”. 


303 
Ayıq ol, fitnədir işi zamanın, 
Qılıncı itidir azğın dövranın. 
Ağzına zəmanə paxlava qoysa, 
Yemə, zəhərlidir, məhv olar canın. 


304 
Könül, mübtəlayə olma mübtəlal 
Sevmə seviləni, çəkərsən bəla. 
Dərvişlərlə dostluq eylə, bəlkə də 
Ağıllı bir dostun, aşinan ola. 


Çə одре x 

305 
Şərab deyil, ruhun səfasıdır o, 
Kədərli qəlbimin dəvasıdır o. 
Doldur ver, xeyrabdır, şərab deyildir, 
Çünki dərdli könlün şəfasıdır o. 


306 
A dostlar, görüşüb siz olunca şad, 
Qəlbiniz qüssədən olunca azad, 
Əlinə odlu mey alınca saqi, 
Məni də xeyr ilə edərsiniz yad. 


307 
Çalış, inciməsin səndən heç bir kəs, 
Qəzəblə kimsəni yandırmaq əbəsl 
Rahatlıq istəsən, özünü incit, 
Adam incidənlər rahat gün görməz. 


308 
Mey haramdır, ancaq kimə haramdır, 
Qədəh yoldaşların necə adamdır? 
Nə qədər içirsən, bu üç şərtlə, iç, 
Şərabı içməyən bil ki, avamdır. 

309 
A dostum, şadlıqla ömrü vur başa, 
Bu başsız fələkdən qorxusuz yaşa. 


Otur qənaətin bir bucağında, 
Çarxın oyununa eylə tamaşa. 


310 
Bir bulaq başında mey içib, zövq al, 
Olmasın qəlbində küdurət, məlal. 
Dəyərli ömrümüz on gündür bizim, 
Üzün gülər olsun, dodaqların al. 


311 
Deyirlər: mey içmə, gəlibdir Şəban. 
Gərək Rəcəbdə də içməsin insan. 
Bu aylar Tanrının olsun, indi mən, 
İçirəm, mənimdir çünki Rəməzan. 


312 
Aləm keçicidir, daim keyfə bax, 
Ruhun bədəninçin çox bağıracaq. 
Bu baş çanaqları kuzəgərlərin, 
Təpiyi altında olacaq torpaq. 


Çə одре x 

313 
Xoş keçin, qüssədən qurtarmaz insan, 
Çox bəla yağdırar sonsuz asiman. 
Sənin bədənindən olan kərpicdən, 
Tikilər sarayçün, evlərçün eyvan. 


314 
Bir şüşə mey olsa, bir çay qırağı, 
Bir də sevgilimin zərif dodağı. 
Cənnət, cəhənnəmə uymaram əsla, 
Deyərəm: “— Şərab ver, durma, ey saqil” 


315 
Könül ayırmayır tələdən dəni, 
Gah sevir məscidi, gah da badəni. 
Məsciddə xam olmaq nəyə gərəkdir, 
Meyxanada puxtə axtarın məni. 


316 
Bilməsəm də əsla nədir ibadət, 
Günahkar olmağı etsəm də adət. 
Ümid kəsməmişəm kəramətindən: 
Çünki doğruluğu etmişəm sənət. 

317 
Hər varlıq, hər yoxluq bəllidir mənə, 
Bilirəm zil nədir, bilirəm bəm nə. 


Əgər sərxoşluqdan yüksək şey bilsəm, 
Qoy cəhl deyilsin Xəyyam, elminəl 


318 
Pərgara bənzərik səninlə, ey уаг! 
Başımız ikidir, bir canımız var. 
Əvvəl dairətək nöqtələr keçib, 
Sonra birləşirik, ey gözəl nigar. 


319 
Bir zaman bu kasa yaranıb gözəl, 
Sınıb, indi örtüb üstünü xəzəl. 
Yolçu, həqarətlə tapdayıb keçmə, 
İnsan kəlləsiymiş çünki bu əvvəl. 


320 
Bir gün üzüm suyu içməsəm əgər, 
Dəhrin tiryəkini sanaram zəhər. 
Qəm-qüssə zəhərdir, meydir dərmanı, 
Qorxmaram zəhərdən içincə padzəhr!- 


1 Padzəhr — tiryək 
С одре x 

321 
Həyatından ötən hər dəqiqəni, 
Xoş keçir, buraxma zövqü, nəşəni. 
Bu vücud mayası — ömrü hər necə, 
Keçirsən, elə də saxlayar səni. 


322 
Tikan çatar mənə, yetməsə də gül, 
Nur olmasa, odla dolanar könül. 
Çatmasa əmmamə, xirqə, şeyxlik, mən, 
Xaçla, kilsə ilə ötüşərəm, bil. 


323 
Hər kəs meyxanada dolansa əgər, 
O salmaz yaxşıya, yamana nəzər. 
Dünya və axirət yansa, dağılsa, 
Sərxoşa arpaca eyləməz əsər. 


324 
Tordan qaçdı ömür balığım həmən, 
Ömrü sərsəm kimi boş keçirdim mən. 
Hər anı dünyaya dəyən həyatım, 
Nə yazıq ki, müftə getdi əlimdən. 

Ey fələk, halımı eyləmədin saz, 
Bir gün eşitmədim səndən xoş avaz. 


Nə deyim sənintək kəcrəftara mən, 
Verdiyin bir sevinc yüz dərdsiz olmaz. 


326 
Ey Xəyyam, günahçün nədir bu matəm? 
Dərdin azalarmı yesən qüssə, qəm. 
Günah eyləməsən əfv olunmazsan, 
Əfv günahçün gəlib, çəkmə dərd, ələm. 


327 
Günəş kəməndini atıbdır dama, 
Gündüz şərabını doldurub cama. 
Səhər əzançısı deyir şərab içl 
“Şərab içl” — sədası düşüb hər yana. 


328 
Ağılsız adamla mey içmə, zinhar. 
Çirkin işlər ilə qəlbini qırar. 
Gecə sərxoşluqda salar gurultu, 
Səhər üzrü səni incidib yorar. 


Çə одре x 

329 
Qalx, qalx yatağından, qalx, oyan, saqi, 
Şərab ver, şərab ver, mehriban saqil 
Başımın kasası kuzə olmamış 
Mey tök kasalara bardaqdan, saqil 


330 
Özündən dərs alar işdən xəbərdar. 
Bilər nə gətirmiş, nə də aparar. 
Deyirsən: “— Ölmək var, şərab içmirəm”. 
İçsən, içməsən də, şəksiz, ölüm var. 


331 
Necə ki, rəngindən dönməz yasəmən, 
Qədəh də öyləcə ayrılmaz meydən. 
Xeyr, səhv elədim, badə bir sudur, 
Xislətdə fərqi yox yanar atəşdən. 


332 
Orucluq yetişdi, iş oldu əngəl, 
Şəraba, gözələ vurmaq olmaz əl, 
İçilməmiş qaldı aldığım şərab, 
Dəyilməmiş qaldı sevdiyim gözəl. 

Qədəh, dodağını incitmə yarın, 
O çox çətinliklə olmuş dildarın. 
Badə ürəyinin qızıl qanilə 
Öpdü dodağını incə nigarın. 


334 
Mənsəb sahibləri — bu sərvətlilər, 
Gecələr yatmayır, çəkir qəm, kədər, 
Lakin şöhrətpərəst olmayanlara 
Onlar həqarətlə salırlar nəzər. 


335 
Bayram gəldi, artıq şadlıq, nəşə var. 
Gül üzlü saqilər al şərab paylar. 
Bir yığın eşşəkdən bayram, namazla 
Oruc noxtasını dartıb çıxarar. 


336 
Eybi yox, bilməsən din ya ibadət, 
Ancaq xəbis olub, eyləmə qiybət. 
Heç kəsi incitmə, mənə şərab verl 
Günahın boynuma, olsa qiyamət. 


С —oş ə x 

337 
Fələyin başına sovur toz-torpaq, 
Mey iç, bu dünyada gözəl sev ancaq. 
İndi ki, gedənlər dönməyir geri, 
Məzhəbə uyanlar deyilmi axmaq? 


338 
Mənimlə döyüşsə nadan cahillər, 
Eşqimdən çəksəm də min bəla əgər. 
Deyərəm: “- Mərdindir sevgi şərbətil 
Namərd bu qədəhdən qalar bixəbər”. 


339 
Az dost tap, dostlarla az gəz, az dolan, 
Uzaq ol bu dövrün insanlarından. 
Ağıl nəzərilə baxsan dostuna, 
Görərsən olmuşdur o sənə düşmən. 


340 
Qurban xərabata, əhli-əhldir, 
Onun pis işləri belə səhldir. 
Hələ mədrəsədən çıxmayıb arif, 
Çünki bu xaraba darül-cəhldir. 

341 

Mən oldum oruca, namaza mail, 

Dedim ki, muradım olacaq hasil. 


Əfsus, dəstamazı sındırdı bir yel, 
Bir udum mey etdi orucu batil. 


342 
Bu dövranda ağıl keçməyir işə, 
Bilməz ağılsızlar kədər, əndişə. 
Ağlımı aparan meyi gətir ki, 
Fələk gülümsəsin mənə həmişə. 


343 
Ey fələk, çarxına yoxdur hörmətim, 
Burax, bağlanmağa yox ləyaqətim. 
Sənin meylin düşüb ağılsızlara, 
Mənimsə ağıldan yoxdur qismətim. 


344 
Ah, yazıq, kədərli virana könlüm, 
Daim məftun oldun canana könlüm, 
Oldun eşq şərabı paylayan gündən 
Sən ciyər qanına peymana könlüm. 


Cə ойр x 

345 
Çəməndə bu gecə ağlar gəzirkən, 
Ətrini alırdım güldən, çiçəkdən. 
Quşlar da dinlədi böyük maraqla 
Vəsfini güllərə söyləyincə mən. 


346 
Ey dördlə yeddinin məhsulu insan, 
Bu dördlə yeddidə nə qovrulursan. 
Mey iç ki, min dəfə demişəm sənə, 
Bir kərə getdinmi, dönməzsən, inan. 


347 
Gül rəngli badə iç gül mövsimində, 
Neyin naləsində, sazın səsində 
Mey içib qəlbimi şad edirəm mən, 
İçmirsən, özün bil, get daş ye sən də. 


348 
Vurub piyaləmi devirdin, Allah, 
Eyşimi matəmə çevirdin, Allah. 
Bu al şərabımı tökdün torpağa, 
Yoxsa sərxoşluqmu sevirdin, Allah! 

349 
O gün ki, fələkçün at yəhərləndi, 
İşıqlı ulduzlar göydə hərləndi. 


Günahımız nədir bilmirəm, o gün, 
Qəzadan bizimçün bu qismət endi. 


350 
Bu əlim ki, tutur cam ilə sağər, 
Heyf olmazmı tutsun kitab, ya mənbər. 
Sən quru zahidsən, mən yaş günahkar, 
Yaş yanmaz, qurunu yaxar atəşlər. 


351 
Cahanı bəzəyib gül üzlü bahar, 
Buludun gözündən axır bulaqlar. 
İsanəfəslilər çıxır torpaqdan, 
Musanın əlitək parlayır şaxlar. 


352 
Bəxtiyar odur ki, məşhur olmadı, 
Cübbə geyinərək məğrur olmadı. 
Uçdu Simurğ kimi ərşi-əladə, 
Bayquş kimi yerdə mənfur olmadı. 


Çə оре x 

353 
Bu cəfakarlığa alışan fələk, 
Etməmiş dünyada heç kəsə kömək. 
Görsə bir yanıqlı, yaralı ürək, 
Yaranın üstündən bir dağ çəkəcək. 


354 
Dostun xahişini dost yerə salmaz, 
Hər zaman əlində iqtidar olmaz. 
Vəfasız dünyaya bel bağlama çox, 
Gedər bu gözəllik, sənə də qalmazl 


355 
Ariflər yaratmış sözdən dürr, gövhər, 
Göylərin işindən qalmış bixəbər. 
Cahanın sirrini aça bilmədən, 
Bir neçə söz deyib çıxıb getmişlər. 


356 
Olsa şərab, mütrüb, bir gözəl canan, 
Bir axar su olsa, bir də gülüstan. 
Bu əsl cənnətdir, cəhənnəm sözü, 
Boş sözdür, inanma ona heç zaman. 

357 
Pərişan saçına uzatdımsa Əl, 
Ona məhəbbətdən bağladım əməl. 


Saçlarında gördüm dəli könlümü, 
Odur əl uzatdım ona, ey gözəl. 


358 
Xəyyam, seyr etdiyin bu mavi göylər, 
Örtülü sirli bir çadıra bənzər. 
Vücud badəsində çox Xəyyamların, 
Ömrünün camına tökübdür zəhər. 


359 
Aşiqə qanaddır mey, şirin baldır, 
Gözəlin üzündə zərif bir xaldır, 
Raməzan ayında badə içmədik, 
İçək, bayram gəlib, indi Şəvvaldır. 


360 
Kövsərdir gördüyüm hər axar bulaq, 
Gözəl bir cənnətdir hər çiçəkli bağ, 
Cəhənnəm sözünü burax, cənnətdə, 
Bir gözəl dilbərlə otur keyfə bax. 


Ca са) 


102 


ÖMƏR XƏYYAM 
Rübailər 


“LİDER NƏŞRİYYAT” 


BAKI-2004 


Buraxılışa məsul: Əziz Güləliyev 


Texniki redaktor: Rövşən Ağayev 
Tərtibatçı-rəssam: Nərgiz Əliyeva 
Kompyuter səhifələyicisi: Alianna Duxanina 
Korrektor: Elmira Teymurova 


Yığılmağa verilmişdir 14.07.2004. 
Çapa imzalanmışdır 27.11.2004. 
Formatı 60x90 1/5. Fiziki çap vərəqi 3,25. 
Ofset çap üsulu. Tirajı 25000. Sifariş 193. 


Kitab “Şərq-Qərb” mətbəəsində çap olunmuşdur. 
Bakı, Aşıq Ələsgər küç., 17. 


